

18 ta' Lulju, 1953.

Imhalled :

L-Onor. Dr. A.J. Montanaro Gauci, LL.D.

Louis Salerno *versus* Agatha Vella

**Lokazzjoni — Diportament ta' l-Inkwilin —**

**Board tal-Kera — Kompetenza.**

*It-tribunal kompetenti b'ix jiekli konjizzjoni ta' talba għall-iżgumbra-  
ment ta' inkwilin minhabba diportament hażin ta' listess inkwi-  
lin huwa t-tribunal ordinarju, u mhuz il-Board tal-Kera.*

Il-Qorti, — Rat id-domanda ta' l-aatur quddiem il-Qorti  
Civili tal-Maġistrati tal-Pulizija Ġudizzjarja ta' Malta għall-  
kundanna tal-konvenuta li iżgombra, fi żmien qasir u peren-  
torju lilha fissat mill-Qorti, mill-kumditajiet minnha okkupa-  
ti fil-fond 122 Cospicua Road, Pawla, minhabba d-diporta-  
ment hażin tagħha u ta' membri tal-familja tagħha ;

*Omissis;*

Rat is-sentenza tal-15 ta' Mejju 1953 tal-Qorti Civili tal-  
Maġistrati tal-Pulizija Ġudizzjarja ta' Malta, li biha dik il-

Qorti ddikjarat ruhha inkompetenti billi laqgħet l-eċċezzjoni ta' l-inkompetenza u asteniet ruhha milli tiegħu konjizzjoni tal-kawża; bl-ispejjeż kontra l-attur; billi dik il-Qorti kkunsidrat;

Illi mill-verbal tat-8 ta' Mejju 1953 jirriżulta illi l-kera tal-fond jithallas kull tliet xhur u għalaq fl-1 ta' April li għadda, u l-iskadenza prossima hija fl-1 ta' Lulju 1953;

Illi dina l-Qorti kellha okkażjoni tistudja l-kwistjoni tal-kompetenza tagħha f'kawżi simili fil-kawża "Vella vs. Pollacco", deċiża fit-13 ta' Lulju 1951 (ċeduta fl-Appell), u fl-oħra iżjed reċenti "Magro vs. Custò", fit-13 ta' Frar 1953. F'dawn id-deċiżjonijiet din il-Qorti, b'ċitazzjoni ta' awturi u ta' ġurisprudenza, wara li rrilevat id-differenza ġuridika eżatta bejn ir-rilokazzjoni taċita proprjament detta u l-kontinwazzjoni ta' l-istess lokazzjoni non ostante li jispira t-terminu preżunt mil-liġi, iddeċidiet li ma tistax issegwi l-prinċipju traċċjat mill-Prim'Awla tal-Qorti Ċivili fit-13 ta' Mejju 1948 in re "Sant vs. Mallia", fis-sens illi l-kompetenza tal-Board titnissel biss kieku l-attur ried li ma ssirx ir-rilokazzjoni "ope legis"; imma, għall-kuntrarju, kull meta s-sid ikun irid anki jitttermina l-lokazzjoni in corso, purkè ma jkunx hemm terminu espressament konvenut għad-durata tal-lokazzjoni u l-iskadenza ta' dan it-terminu ma tkunx tant 'il bogħod, u l-motiv tax-xoljimeni ma jkunx tant urġenti li s-sid ma jkunx jista' jstenna din l-iskadenza, huwa għandu jirrikorri quddiem il-Board tal-Kera; u dana fuq l-iskorta tal-ġudikati tal-Qorti tal-Kummeré in re "Gatt vs. Gatt" (31 ta' Ottubru 1932), u "Laferla vs. German" (10 ta' Lulju 1953); tal-Prim'Awla tal-Qorti Ċivili in re "Cilia vs. Cordina" (20 ta' Diċembru 1940), u "Sciocluna vs. Banavage" (31 ta' Jannar 1935); u tal-Qorti ta' l-Appell Inferjuri in re "Gatt vs. Mifsud" (27 ta' Marzu 1944). Għalhekk din il-Qorti tagħmel riferenza għal dawn iż-żewġ ġudikati tagħha, billi hija għadha ta' l-istess fehma;

Illi r-raġunijiet li għalihom l-attur qiegħed jitlob l-iżgumbrament tal-konvenuta ilhom jeżistu, fl-opinjoni tiegħu, minn hafna żmien ilu, u ma nholqux issa subitaneament. Dan jirriżulta mill-kawża fl-ismijiet inversi, li għaliha huma

ghamli riferenza. Infatti f'dik il-kawża l-konvenuta tal-lum kienet ghamlet kawża ta' zgumbrament kontra l-attur, u dan kien allega, in difeża, li għall-kuntrarju kienet hija li kienet qiegħda tagħti motivi li jirrendu l-koabitazzjoni impossibili. Għalhekk l-attur kellu jadixxi l-Board tal-Kera biex "jittermina" l-lokazzjoni fl-iskadenza tagħha, u mhux iħalli jgħaddi l-ewwel ta' April biex immedjatement wara jadixxi din il-Qorti fis-6 ta' April u jitlob ir-rexissjoni tal-kuntratt. Kieku tiġi sanzjonata din il-proċedura, kien ikun kontra għall-ittra u l-ispiritu tal-Kap. 109, li gie istitwit għall-protezzjoni ta' l-inkwilin fi grad tali illi, skond l-art. 16 ta' l-istess Kap., l-inkwilin stess ma jistax jirrinunzja għall-benefiċċji li tagħtih din il-liġi. U dana għas-sempliċi raġuni illi kien jiddependi unikament mill-arbitriju u l-kapriċċ tas-sid jirrikorrix quddiem il-Board jew it-tribunali ordinarji, billi jħalli l-iskadenza tal-kera tagħlaq, u immedjatement wara jistitwixxi l-kawża, kif huwa l-każ preżenti;

Illi inoltre, ma hux eżatt dak li komunement jiġi soġtomess, illi l-kawżali bħal dawk odjerni ma jaqgħux fil-kompetenza ta' dak il-Board, imma hija l-Qorti li tista' tiehu konjizzjoni tagħhom. Difatti l-art. 9 tal-Kap. 109 jiddisponi, b'termini generali, illi s-sid ma jistax jiehu pussess tal-fond mikri mingħajr permess tal-Board; u l-art. 10 jiddisponi meta l-Board jista' jagħti dan il-permess. Issa, il-konklużjoni loġika hija illi, fuq kawżali oħra li ma jistgħux jaqgħu taht dawk menzjonati, il-lokatur ma jistax jiehu pussess f'ebda każ, u mhux li jista' jinjora l-Board u jirrikorri quddiem it-tribunali ordinarji. Barra minn dan, il-każijiet kontemplati fl-imsemmi art. 10 jabbraċċjaw il-każijiet kollha li jistgħu jiġġustifikaw rexissjoni ta' kuntratt. Infatti fost dawk il-każi hemm ukoll imsemmija dawk "if the tenant has used the premises for any purpose other than that for which the premises were leased..... or otherwise failed to comply with the conditions of the lease". Issa, ma hux faċili li tiġi konċepita kawża li tista' tagħti lok għal rexissjoni ta' kuntratt, u għalhekk li wieħed jiġi dikjarat dekadut minn drittijiet akkwiziżi (apparti vizzji ta' kunsens u fil-kapaċità), jekk dina ma tkunx b'mod jew ieħor "failure to comply with the con-

ditions of the lease", li fos'hom huwa precipwu dak li l-konduktur juża l-fond lokat "uti bonus pater familias". Minn naħa l-oħra, jekk il-motiv għab-baži tad-domanda ta' rexis-sjoni ma jirrientrax fi vjolazzjonijiet tal-patti espressi jew ta-ċiti tal-lokazzjoni, ma jiftihemx kif jista' jagħti lok għal diu ir-rexisjoni ;

Illi għandu jiġi rilevat anki illi l-iżgumbrament mitlub mill-attur f'dawn il-każi huwa l-konsegwenza tad-dikjarazzjoni tax-xoljiment tal-lokazzjoni, mentri dan ix-xoljiment ma għiex minnu mitlub ;

Illi għalhekk l-eċċezzjoni tal-konvenuta hija fondata, u kompetenti li jiebu konjizzjoni ta' din il-kawża huwa l-Board tal-Kera ;

Rat in-nota ta' l-appell ta' l-attur li appella mis-sentenza fuq imsemmija tal-Qorti Civili tal-Magistrati tal-Pulizija Gudizzjarja ta' Malta tal-15 ta' Mejju 1953 ;

Rat iċ-ċitazzjoni ta' l-attur appellant, li talab ir-revoka tas-sentenza fuq imsemmija tal-Qorti Civili tal-Magistrati ta' Malta tal-15 ta' Mejju 1953, u d-deċiżjoni għat-tenur tat-talba tiegħu ; bl-ispejjeż ;

*Omissis ;*

**Ikkunsidrat ;**

Illi dina l-Qorti, preċiżament kif kostitwita l-lum, kellha okkażjoni tesprimi ruħha fuq il-kwistjoni tal-kompetenza fis-sentenza mogħtija fis-26 ta' Marzu 1952, fil-kawża bejn l-istess partijiet bil-maqlub, fejn għet affermata l-kompetenza tal-Qorti Civili Inferjuri, u għalhekk ma hemmx lok hliel li jiġi meenni dak li ntqal f'dik is-sentenza għall-finijiet tal-kawża preżenti, u tagħmel riferenza għall-motivi ta' dik is-sentenza ;

Għal dawn ir-raġunijiet il-Qorti tilqa' l-appell, tirrevoka s-sentenza appellata, tiċħad l-eċċezzjoni tal-konvenuta relativa għall-inkompetenza, tiddikjara kompetenti l-Qorti Civili tal-Magistrati tal-Pulizija Gudizzjarja ta' Malta, u tirtirvija l-kawża lill-Qorti Civili tal-Magistrati tal-Pulizija Gudizzjar-

ja ta' Malta biex dina tidhol fil-meritu u tiddecidieh skond il-ligi;

L-ispejjeż ta' l-incident taż-żewġ istanzi jithallsu mill-appellata.

---